

## THRU THE BIBLE MINISTRIES

### BROADCAST SCRIPT

Programme ID: n°0071

Language: Baoulé

Book (livre): Matie 2 :7- 2-15

## Nde tre nnyon 2

### I mma 7-8

Man e kanngan :

*7I sin Erɔd flɛli i mɛn nun sa sifue sɔ'm be asrwe nan ɔ'a uas bé cɛn kpa nga nzraama'n fiteli'n. 8Ye ɔ sunmannin be Betleem b-ɔ. ɔ seli be ke: «An wɔ ko kunnde bakan sɔ'n kpa, se anwun i'n, an bla be wa kan kle min man m bɔbɔ n ko su i wie.» (Matie 2v7-8)*

E kwla tu ngwlele i bo wafa kaka kpa, famien Salomon ɔ fali i nun yiyile kaka kleli ye :man e kanngan:

Ngwlelefue'n ɔ wun ase ye sinnglinfue'n nanti i lie ble'n nun. Sannge n si ke awielie kungba'n yeɔ wa wie be nnyon nin-ɔn. (**akunndanfuɛ'n 2v14**), ?Wan ye ɔ ti ke akunndanfue'n i sa, b'ɔ sis a nga be ju'n be bo-ɔ? Ngwlelefue'n ɔ fite sran i ngban su, kpekuun i nyrun wiwi'n i kwlaa wie. (**akunndanfuɛ'n 8v1**), ɔ nin Nyandra nde tre kun i mma nnun: Se bɔ akunndanfue'n bɔbɔ sie i su ti'n, ɔ si sa ufle uka laa lie'n su. Se sran nga be ti ngwlelefue'n be ti'n, be wun wafa ng'ɔ fata ke be nanti'n. (**Nyandra mun 1v5**)

Ngwlelefue yele sran nga bɔ i wun ti siesie wa ble kwlaa nun ke ɔ sie i su ɔ tie, bɔ nian sa su, sannge be sin i bue kun le be su, kpekuunɔ bu su akunndan, ye ɔ le akunndan wun sa sɔ'm be wle. Afue ya blu nin nsien nun, e seli ke :ngwlelefue ɔ lafi-man, ɔ tren i nyin su ble kwlaa nun. Be nga e fle be titi ke be ti famien

ngwlelefue, be ti ngwlelefue bobe mantan famien. Ke be juli Zerizalem, be wusali atin nga ko klo so su lo, ye wie wun-on be nuan boli be wun ke be ngunmin ye be su kunnde ba'n kan so nin-on.

### **I mma 9-10**

Nte su Matie ndetre nyon i kannganle su :

*<sup>9</sup>Ke be tili famien'n i nde'n b'o kannin'n, be oli. Ye nzraama'n bo be wunnin i wia afilie b'n, o dun mmuan be nyrun lele o ko jrannin lika nga bakan'n wo nun'n su. <sup>10</sup>Ke be wunnin ke nzraama'n o'a jran'n, be klun jli dan kpa. (Matie 2v9-10)*

Nzu nzralama ye nga loti ke, o minndeli ke ngwlelefue'm be fa atin su nan o'a kpaja kpa. I so wawe nun nzralama soo kacili kannin mannin famien nga be fin wia afilie lo, o yoli nyenmen. Ble kwlaa, m man min nyin su n nian nglo bo n wun nzralama mun nyanmien ble nun, o yo min klanman. O yo sro dan ye'n n' wunnin wun kaan sa ! I so'n zralama mun be sonnin ye be kwla ka-man be. Ble kwlaa nun, e man e nyin su e nian be.

Men nun ngwlelefue so mun, be ti be nyanmien i nyrun jranfue bo be suannin nzralama i wun fluwa. Be fin babilonin lo ye be ba. Cen kunnosua, ke be di be juman nga be di i titi, kpekuun ba wun like kun bo be wunmen i titi'n, kpekun be wunnin ke i solie kle ke, ba wu'n famien dan kun Palestine nvle nun.

Ke nzralama mun be su junman di e ble nga su be fa yo'n sa, lalafue nzralama'm be su juman difue'm, be ti sasifue. Be nian sa'm be su, kpekun be suan nzralama mun be like. Sange kusu be le sile yiyi nzolie nga be fite nyanmien nun ben un weiin'n. Annde, be nga be se be wun ke be di i so'n juman be ti gblefue'm, wie'm be kusu, be yo sro afin, be o amuen sole nun. Lalafue sran mun be kusu be suen i so ninnge'm wie, be sa wun sa wie'm be bo.

Oman. ?nzu ye ngwlelefue nsan so'm be wunnin klonglo nyanmien sulo nzralama nun-on ? ?Atre ninnge annze like sroe-sroe bo ti i ngunmin-on ?Wueiin

nu-ɔn, i nyɔn nin-ɔn. Nyanmien i nzɔlie kun bɔ yili i nglo blɛ kun kpe-kan, klo sran'm be nguan nun, nzralama nga nyanmien yili be, be afien.

Katolik'm be nyanmien sua ngo suan st-Jean bɔ o lyɔn lɔ, i klun lɔ, (mɔntri) dɔ bole like kun o lɔ bɔ i nun kannganlɛ yo ya sanngɛ ɔ bo dɔ, nin blɛ mun , yɛ ka nan ɔ'a bo ɔ dunmua sa blɛ'n nian, lele fa kan e nyrun lɔ ndɛ'm be ndɛ. Sran nga bɔ yili i sɔ like lie'n, ɔ buli i nyrun blɛ lie i akunndan nanɔ'a yi. I sɔ like lie, ɔ yoli atre dan. Oman n seli min wun kɛ, wie nun-ɔn, Nyanmie yoli i kunngba ɔ nin Betelem lɔ nzralama lie, yɛɔ yili i nglo-ɔ. Oyoli atre dan, ɔ ti-man kɛ, atre fanun-fanun nga'm be sa. Afin ɔ ti e nyrun mua dinfue bɔ o nyanmien ble nun, yɛ ɔ tinngɛ be fa juli be lika nga be su kɔ lɔ nun-ɔn.

I sɔ'n ti, wie nun-ɔn e kwlaa yiya sa nga ti yɛ nzralama wlanwlan, ɔ jran, kpekuun ɔ su i su Betelem lɔ. Annde e blɛ su, sran be kwla kpe like wie ba kɛ ngalɛ sa kɔngue. Be fali be manzi mun be ko niannin Zude men nun nzralama mun nga be o nyanmien ble nun, afue nnun (5) ka nan Jɛsus ɔ'a ba ɔ nin afue nnun (5) kɛ Jɛsus blɛ sinnin, afin i sɔ blɛ lie nun yɛ ɔ ti Jɛsus i awulie blɛ i nzɔlie, afin be si-man blɛ klonglo nga be wuli i nun.

Kɛ sran kun fa si n sa, asie wunmuan, nyanmien nun ninngɛ nga be wlan-wlan nun, be nanti nzralama nga be nanti nan be afien. I kusu, nyanmien nun ninngɛ be wlan-wlan lika kwlaa, ɔ lɛ kun nin i wafa ngo fa yo-ɔ. E men i jajalɛ nun, e wun kɛ asie fanun-fanun mun be kpe be wun bo sin ya wia.

Kɛ e jin asie su wa e nian be, be jranwle kaci kɔngue yɛ, be kpaci piaa kɔ wia afilie lɔ. Kɛ e fɛ i lɔ lele fa ju wa yɛ'n, like ufle nan fite-man, sanngɛ, sɛ e man e su nian be lpa, nan e nyin ɔ'a tu man be su, e wun i kɛ asie wafa-wafa sɔ mun wie'm be nanti kɔ be sin, ɔ man be kɔ man wia afilie kun, sanngɛ wia atolie lɔ yɛ be kɔ. Be yo i sɔ annglo sɛ nsan annzɛ nyɔn bɔ be kpukpuwa ko wie nin be sa be sin be atin kunngba su'n ekun wia afilie lɔ. Be kɔlɛ nin bale sɔ'n, be fle i kɛ (mouvement retrograde) asa be sin nantile. Like sɔ i wle wunnlɛ ti-man kekle ngboko.

Asiè wafa nga ben in wia be ti-nun tra asiè nga e o su ye : **Mars, Jupiter, Saturne, Uranus, Neptune o nin Pluton**. Be wun kpèlè liè o cè tra asiè nga e o su ye i wun kpèlè ngo kpè i wun bo sin ya wia'n. Oti su, afin sè o fata ke o bo sin ya like kun nan sè e o i wun mua, e fa blè kaka ye o cè.

O man **Jupiter**, afin ye o ti e cinjin-on, o kpè i wun kò wia afinliè ló ke be nga be liè'n sa'n, ke o yo sò nin asiè bò mantan wia o kundè ke o ko to i. O man e nyin su, ke e nian nyanmien su i sò blè nun, e wun i ke Jupiter o'a jran, ye o su sè i sin, o kò-man wia afinliè lókun ; sanngè o su sè i sin wia atolliè ló.

Oti ke o su san loto kun wun sa, ke a sèn i wun, o ti ke loto sò su jran sa. Ke a ko sèn i wun, o ti ke o su kò i sin sa'n, afin o'a ka o sin ló.

Nanwle nan ke o jrannin annzè o'a kaci atin nin-on, asiè fanun-fanun sò be kò lè nin balè nga e wun i ke e o asiè nga su wa ye o boli i bo ke Nyanmien yili be cèn ban nan su ke o bo ninngè be yilè i bo, blè nga o jajali ninngè mun su. Men nun ngluèlèfue sò mun be wun i sò like titi, sanngè i sò liè'n o'a yo-man be like fin, lele fa ju cèn nga be wunnin like ufle bò be nan wunmen i le, bò i sò nan ju-man le.

Matie klèli ke, ngluèlè sò be fin wia afinliè ló be bali, kpèkuun be usa Eròd ke nin ye o fata ke be wò nan ba wun famien nga ba wu'n i icra nin-on nan ba sò i o ? Afin be wunnin i nzraama i wia afinliè ló. E wun i ke, ke Nyanmien jaja ninngè mun nyanmien su ló, Septembre i cèn ba blu nin nnan su afuè nsan ka nan Jésus a ba, **Jupiter** yili i wun nglo ke Regulus bò ti famien nzraama ye o kpaja tra nzraama be kwlaa. I sò liè ye be se ke nglo ló ninngè mun ba ya nun ni-on. Annglo ngo su i su Jupiter su i ajalè su ekun kòwia afinliè ló, kpèkuun o'a jran kpèkuun o su sè i sin ba wia atolliè wa. Février i cèn ba blu nin nso su afuè nyon ka nan ba wu Jésus, Jupiter sin famien nzraama i wun lè ekun kpèkuun o su su i nantile su, o jran kpèkuun o su sè i sin ekun ke ngo fa yo i titi sa. Omantannin famien nzraama i kpè nsan su Mai annglo i le mocusu, afuè nyon ka nan ba wu Jésus. Ke o yo sò lele fa ju annglo mocusu, ye sè i sò liè mantan be

nzraama nde cen, nin Jésus-Krist i awulie cen famien ngluelefue so mun be wun i ke Jupiter i able sile man ziza o jaja famien kle kun famien nzraama be wun teen, o bo i bo wia afinlie lo.

Wien un, i so ninnge mun ti ye Babilonifue mun be kwlaa wun i ke i so ble o kan famien ba nga be a wu i i'n nde palestine lo nin-on. O nan wie-man e ble su afue nyon nga be su Jésus i awulie su, Juin annglo i cen ba blu nin nso su, le mocue nnun su, i cen ba nnun su'n ke Jupiter i nzraama ble sinin, Jupiter nin Venus be su be wun su. I so ble lie yoli ble kun bo nan junman le nyanmien ble nun. Nzraama ben un junman difue kun bo ti Ameriken, bo i dunman yele ROGER SINNOT ye oyiyili sa ngo sinnin Juin annglo i cen ba blu nin nso, afue nyon ka nan Jésus a ba nin-on. Ke wia afinlie lo nyanmien su lo lu tuun, nin Jupiter nin Venus be su mantan su koko kongue do ablaon su. Ke a nian be nyon o ti ke be nyon ba yo kunngba kpekuun be kpaja nyanmien nun fuaiin, wia atolie lo kpekuun o fali Beteleem lo atin.

I so ninnge so mun be wun nglo yile, se e kwla se be ye le Beteleem lo nzraama ngo kpajali Jésus i awulie ble. E kwla se nan ke o ti nanwle sakpa, nan ye men nun sasifue mun be wunnin nin-on. Sannge, ble kwlaa nga a mun wun Jupiter nyanmien ble nun annze be ken i nde kle amun, man amun wla kpen nzraama ngo tinnngeli ngluelefue mun oli Palestine lele juli defue i wun lo nin-on.

### **I mma 11-12**

Ke bo yaa yiyi noel i wun nde nun, man e su nde i kanngalesu :

*<sup>11</sup>Be wluli sua lo, be wunnin bakan'n nin i nin Mari, be kotoli i bo, be menmennin i. Be nyannjili be tro mun, be celi i sika okwle, nin \* ansans, o nin \* mir. <sup>12</sup>I sin be fa atin ufle be oli be men nun, afin Nyanmien seli be lalisenun ke nan man be sa be sin Erød wun lo kun. (Matie 2v11-12)*

Famien ngluelefue mun be juli Krist i wun lonino o sua kun nun. Beteleem klo ti blinn, be kwlaa be wlu be awlo'm ben un afin sran be dunman klele ble o'a sin. Awlo bo kan so, be fali klo kan so kacili be tranle titi, ye i so lie ti i su afin Zozef nin Mari be ti David i anunman o man Beteleem ti be klo, be awulie klo.

Be oli be si mun be asie su lo, nan Mari o'a wu ba'n i lo. Oman, o kle ke ble kan trannin noel ble nin,ngluelefue be Beteleem lo kole afien nun. Matie wan, be kotoli i bo, be kannin be wun ase i bo. Be wun ase kanle, o kle wafa nga sran kun fa ken i wun ase famien kun bo. I so wun ase kanle, ye anuannze ufle ken i nde i fluwa wunmuan nun nin-on. Be fa yiyi nyanmien sole nga i ninnge ngo yili be'n be fa so-i i nun, famien ngluelefue so'm, cen kwlaa sran'm be manman be, be kot be bo, sannge wa lie Emi'n Jesus ba kan i nyrun, be si ke i dan tra be, ke e nian be nyolie, o ti ke be si sran ngo o be nyrun le, be si ke ba nonman so ti nyanmien wa ye o ti famien'm be famien. I so sile nga be nyennin le'n o yoli atre ninnge afin Zuif nga be o asie so su le wie fi, o'a wunman sa so i bo mlonmlon ke nga nfa kannin sa.

Wien un man e se ke, ngluelefue so'm ba nian man Zozef nin Mari be nyrun. Sannge Jesus kunngba ti ye be bali-o, i kunngba ye be soli i-o, ye be celi i like so'm be le wua kpan. Kannze Zozef ye o soli nun, ye o yoli be atre fa niannin be wun lika, afin ble nga be ko Ezipt nin be ti yalefueErød yili i nglo, afin i wan o kun ba kan. Ngluelefue'm be like nsan nga be fa mannin Jesus, o ti nzolie kun bo yi be klun akunnda kpa i nglo. Like so'm be le wua kpan ye be le bo.

I klikli su'n yele, sika okle bo yi i famien i nglo, i nyon su, yele ansan bo Zuif'm be mmla nun o ti srele nga be fa sie i nyanmien nyrun. I lusu ngluelefue so'm be o be yifue i nyrun. Ye i nsan su'n, yele Majrrhe, bo ti parfem kun bo be fa bobo fuen mun ka nan ba sie be. Ye o yi sraka nga be wa fa bakan be yi e nyrun lo ble nun, afin ba ti Nyanmien wa nin klo sran.

Jésus blé su'n Zerizalem i nun, blé nga bɔɔ'a di famien asié su wa afue akpi kun, men men nun, be wa fa sika ɔkle nin ansan'm be wa yi ayé, sannge be su faman Myrrhe afin i solié ɔ ti wie i nzollié.

Man n kannan anuannze laa i nun nde kun nan e nian : Nyɔnngɔnmen bɔ bé wiasin'n lé kpɔlé nnyɔn'n, sran'm be fa kpanngban kpa be ba, nnen sɔ'm be yi ɔ men'n, ye nga bɔ bé wiasin'n lé kpɔlé kunngba'n, be fa wie kusu fin Madian nin Efa be ba. Sebafulé'm be fa sika ɔkwlenin \*ansans be ba Nyanmien i sa dandan ng'ɔ yoli be'n be su jue tolé ti ye be fa ba sɔ-ɔ. **(Ezai 60v6)**

Jésus i balé klikli'n, ɔbali ké ɔ fé i wun to e ti, nan ɔ wun, sannge i balé nyɔn su'n, ɔ ti i kpɔfulé'm be nunnunlé ye ɔ'a di famien afin ɔ ti famien 'm be famien ɔ nin e min be Min asié su wa.

### **I mma 12-13**

*<sup>12</sup>I sin be fa atin uflé be ɔli be men nun, afin Nyanmien seli be lalienun ké nán man be sa be sin Erɔd wun b kun. Ké be ɔli'n, e Min Nyanmien'n i \*anz kun yili i wun kleli Zozéf lalié nun, ɔ seli i ké: «Jaso fa bakan'n nin i nin an wanndi wɔ Ezipt, an tran b lele san n se wɔ ké a bla, afin \*Erɔd wa kunnde ké ɔ kun bakan'n.» **(Matie 2v12-13)***

Ngluelefue'm be buli i ké Erɔd i klun akunndan ti kpa, nanɔkunnde ké ɔ kɔ ké be sa ko sɔ ba nɔnman bɔ ba wu i, sannge, kéNyanmien yili i wun kleli be ké ɔ bua ato, nan ba kaci ajalé. Be siesieli ké, be fa atin tika nan be kɔ be nvle, be wan be su sin-man i nglo lɔ, Zurden nin Mediteranen bue lie su lɔ. Ké ɔ yo nan be sin lɔ, afin ɔ ti kpe kann be wa sinnin men i asié wun wa, be sinnin jevie'n wuwa kpɛkuun be sinnin Neguev aawlé flennen nun wa nan ba fu men i nglo lɔZurden bue lie su lɔ ba wɔ, ɔ yoli té ndelé dan be sa nun. Be kɔlé ɔ'a yo-man pɔpɔbe sa nun, nin nyɔnngɔnmen mun be su. Be fiali nan ba jaso Zrizalem klɔ su ba wɔ, ye Zozéf nin Mari be yoli sɔ wie. Awlo bo kan sɔ, be ɔli men i bue uflé su, kpɛkuun

be kpɛ ɔli Ezipt kɛ ɔ ko yo-nan Erɔd ɔ'a wunman be ti'n, ndɛ na yiyi anyiɛ nga sran'm be fa man Nyanmien i nun kɛ sran kun fa anyiɛ man Nyanmien, ɔ nyan suralɛ Nyanmien sa sun'n. Erɔd klun akunndan tɛnin ngluɛɛfue bɔ be si-man sa nun i ngba'n, Nyanmien kunnin alɛ mannin be afin be fali be wla guɛli i su. Wa liɛ, Nyanmien fali laliɛ cɛnlɛ ɔ nin anz fa wali be ngo fata kɛ be wuanndi be fanngan, kɛ ɔ ko yo man sa kekɛ wa to ɔ'a fuan be ti, e kwla se kɛ Zozɛf jasoli kɔngue kun nun nan ɔ'a tinnge Mari nan ɔ'a se i kɛ: wla ɔ trɔmun, e su'n jaso klɔ nga su icra'n! ɔ man be wlawlali be trɔ mun, be fa sieli aflumun'm be su aosin nun kɔngue sɔ'n, nan ba fa atin su kanan wia ɔ'a tu i wun bo. Kɛ ɔ yo sɔ nin ba nonman o be sa nun, ɔ'a yo-man pɔpɔ.

N si-man sɛ Zozɛf klo i klɔ kan sɔ nin o, sanngɛ, ɔ'a yo-man ye i sanun. I kwlaa i bo boli klanman, ɔ kloli Mari, talua kan bɔ i nyin yi sran'n yɛ ɔ nin i be tranlɛ yo i fɛ kpa, Zozɛf i junman ti kpa, sua su bofue'm be lɛ junman blɛ kwlaa nun. Kpɛkuun, sa kpɛ i afɛ ɔ'a tɔ i su, i nguan nun ɔ'a sanngan. I klikli su, Mari ɔ'a wunnzɛ, ɔ si-man sran ngo wunnzɛli i, ɔ usɛ i wun kɛ ɔ yo sɛ? Nan Anz ɔ'a wlɛ i fanngan ɔ'a kan ndɛ ɔ'a klɛ i, sanngɛ ɔ wunman sa'm be wlɛ kpa. I nyɔn su, be bo tulɛ kekɛ nga Nyanmien wan be wɔ Betlɛɛm ɔ nin i yi Mari bɔ i ba wulɛ ɔ'a mantan, ɔ lɛ man sika sanngɛ, ɔ nin fata kɛ ɔ kundɛ lika tranwlɛ nan Mari ɔ'a wu ba, ba sɔ ti i liɛ. I nsan su, sran wie mun be fin wia afinliɛ lɔ, ɔ nin be mantanfue'm be ɔ'a yi be awlo kan piɛ. I kwlaa sɔ, ɔ klɛ i yalɛ , nga bɔ yoli i fɛ, fɛlɛ kɛ sran sɔ mun b aba-man ngbɛn, be ba be sa'n nun kado mun. I solɛ ɔ'a wukali Zozɛf nan ɔ'a kwla nian Mari nin bakan Jɛsus be lika. I kasiɛn su, kpɛkuun anz ekun, ɔ'a seli kɛ jaso Betlɛɛm ndɛndɛ kpa afin sran'm be kundɛkɛ be kun bakan. ɔ ni fata kɛ ɔ wɔ Ezypt, i kusu ɔ si-man sran lɔ, yɛ lɔ be kanan anien kunnnga. Iawɛn kpɛ i klun sanngɛ ɔ yo i sɛ!



**I mma 15**

Nte su i nin kannganle:

Ɔtrannin lɔ lele san Erɔd wuli, keɔ yo nan nde nga e Min Nyanmien'n man i nuan ijɔfue'n kannin'n ɔ'a kpen su'n ti. \*Nyanmien nuan ijɔfue sɔ'n seli ke : « *N flɛli n wa yasua'n ke ɔ jaso Ezipt lɔ bla.*» (**Matie 2v15**)

Nde nga **Ose 11v1** kanni, ɔ o Nyanmien nuan ijɔfue'm be Jɛsus i bale kasie'm be nun wie, sran ngo klɛli fluwa, ɔ fali Israel nvle nin Jɛsus mantan nin su'n. Matie i nde lie kusu, fin Nyanmien nuan ijɔfue Ose i fluwa nun, ɔ seli ke, **blenga Israel ti gbaflen kan n kloli i ye n flɛli min wa i Ezipt asiɛ su nan ɔ'a cuɛn i wun.** Ɔ ti nde kun bɔ, Israel nvle i Ezipt lɔ tule ble nun ye e fa sunnzunin i-ɔ. Sannge i sɔ sa lie ngo sinning le ɔ dunmua kannin nga Jɛsus ɔ'a yo i wun nde. Nde nga be klɛli ke mi wa bɔ fa sunnzun Israel nvle, ɔ yi Jɛsus i nglo nvle sɔ i afien. I Israel o, i Jɛsus o, be cuennin be wun ɔli Ezipt, ɔ man, i sɔ sa sukusuku sɔ nun ye Nyanmien yali i nuan ijɔfue'm be kasie'm be nuan kunngun kunngun, i wa Jɛsus bɔ ti defue i lika-ɔ .